

== مولوی محمد یٰزید رحمۃ اللہ علیہ ==

Ketabton.com

== مولوی محمد پذیر رحمة الله عليه ==

بسم الله الرحمن الرحيم

دمرحوم مولوی محمدپذیر لنډی سوانح :

"شهرت ئی" : مولوی محمدپذیر دمرحوم مولوی محمدیاسین زوی اود کندل خان لمسی دی چی اصلا دغزنی ولایت داندرو ولسوالی دشلگر دعلی کلا اوسیدونکی دی ، پلاری مولوی محمد یاسین په وړوکوالی کی تقریبا سل یونیم سل کاله وړاندی دخپل کلی څخه دوردگوولایت ته راغلی اوهمدلته یی خپل دینی درسونه تکمیل ، اودپخوانی دود سره سم دوردگو ولایت دچک د ولسوالی د بیک سمند دری دجلیل په کلی کی امام شو.

مولوی محمدپذیر هم په همدی کلی کی په ۱۳۱۹ هـ ش کال کی دنیا ته خپلی سترگی وغړولی اودخپل پلارڅخه ئی لومړنی زده کړی پیل کړی خو په وړوکوالی کی ئی دیتیم والی څپیره پرمخ وخوړله خوددی سره سره ئی هم خپلوزده کړوته دوام ورکړ ، درسونه ئی لانه وه ختم کړی چی مورئى هم وفات شوه ، بیائی دمروجه علوموپه پوره کولوسره دجلیل دکلی ترڅنگ د ټټنگ په کلی کی دجومات امام شوخوداچی دحدیثودمبارک علم سره ئی زیاته مینه درلوده دصحاح سته وُدلوی دوری دپاره په کاپیساکی دتگاب سیمی ته لاړ او هلته

ئى په ۱۳۵۱هـ ش کال کی په (الجامعه الاسلاميه المحمديه الشریفیه) کی چی دمیگل جان آغا تراهتمام اوسرپرستی لاندی وه (او په هغه وخت کی ئی دپوهنتون سره مشابھت درلود) لویه دوره تکمیل کړه .

"علمی ژوند ئی : " کله چی مولوی صاحب لویه دوره تکمیل اوبیرته خپل کلی اوامامت ته راوگرځید دحدیثو دمبارک علم په خپراوی ئی پیل وکړ زیات شمیر شاگردان ئی وروزل چی ډیر ئی دجهاد په لیکوکی بڼه وځلیدل اوخپل علمی وړتیا ئی وښودله ، داچی دعلم اوپه ځانگری ډول دحدیثو دمبارک علم سره ئی زیاته علاقه اومینه درلوده نوزیات شمیر علمی آثار ئی دبی دینه کمونستانو په راتگ سره وسوځیدل اودخاوروسره خاوری شول .

"سیاسی ژوندئى : " داچی مرحوم مولوی صاحب دیوویش ضمیر څښتن وه په هروخت کی به دمسلمانانو په غم غمجن اوخفه وه دنظام بی عدالتی اوفحاشی خپرولوبه ډیرخوراوه چی په همدی وخت کی د کمونستانو لخوا په اخبار کی یو کارتون خپور شو، چې (ما به مرد ۹ زنه جای نداریم)، یو فلم وښودل شو، چې ویل یی ما (تا به کی بگویم که خدا است)، دا او داسی نور ټول اعمال ددی لامل شو، چې هغه څوک چې اسلامي فکر لري، دی ته وهڅیري چې د خپل فکر لپاره کار وکړي، په دی برخه کی علماؤ د پلخشتي

جومات مخي ته ډېره لويه مظاهره وکړه. نو د ظاهر شاه فاسد نظام هم په ټولنارواوکی ککړوه نو د هیواد علمای کرامو هم خپله مسئولیت وباله چی نظام خپلوبي لاریوته متوجه او خپله ورسپارل شوی دنده تر یو اندازی تر سره کړی چی په ترڅ کی ئی د پلخستی په جامع جومات کی سره راټول او په سوله اییز لاریون ئی لاس پوری کړ چی مرحوم مولوی محمد پذیر خان هم پخپل وارسره د دغه لاریون په تنظیم او ترتیب کی پوره ونډه واخستله ، چی بیا وروسته د داود خان کودتا رامنځته شوه چی د ظاهر شاهي نظام څخه د بدی ، بی دینی ، او په مسلمانانو باندی ئی د ظلم کچه ډیره اوچته وه د مسلمانانو څخه بندی خانی ډکی او کمونستانوته ئی په ملکی او نظامی چاروکی زیات قدرت او اوچتی چوکی ورکړی داځکه چی کمونستانو په ځوانانو کی زیات کار کړی وه نو مسلمانان هم دغی خلاته متوجه شول ، او مولوی صاحب هم پخپل وارسره د ځوانانو تربیی ته پام راوړ او په چی بی شمیره ځوانان ئی د کفارو سره د هراړخیزی مقابلی په موخه وروزل چی دوخت په تیریدو سره د مسلمانانو او کمونستانو ترمنځ واټن زیات او بالاخره د غوایی په اوومه د ۱۳۵۷ هـ ش کال باندی کمونستانو د قدرت واگی په لاس کی ونيولی چی مرحوم مولوی صاحب دخپل ایمانی احساس او دینی مسئولیت په سرته رسولو سره د کمونستانو په ضد ئی جهاد ته مخه کړه

اودکمونستانو دکودتا په همدغه کال ئی پېښورته هجرت وکړ ، لکه څنگه چی مولوی صاحب دیوویښ ضمیر څښتن وه او لادمخه دافغانستان داسلامی حزب سره ئی اړیکی درلودی نو په ورسک نمبر یو سیمه کی چی دگوتو په شمیر مجاهدین هلته رسیدلی وه ورسره یوځای شو .

کله چی دوردگوولایت دچک ولسوالی د ۱۳۵۸ ه ش کال د زړورو مجاهدینو په لاس فتحه شوه نو مرحوم مولوی صاحب لومړنی کس وه چی دافغانستان دمشرتابه په غوښتنه په منطقه کی دقضا ء چاری وروسپارل شوی چی پدی سره دمجاهدینو لومړنی قاضی وټاکل شو خوکله چی په ولیدل شو چی دعلمیت ، خدای ورکړی استعداد ، اوپوره زړورتیا څښتن دی نونورو اسلامی تنظیمونوهم دده په ټاکل کیدوسره څه اعتراض ونکړ اوپدی سره یومنتخب جهادی قاضی وټاکل شو .

بیاکله چی داسلامی تنظیمونوخپل منځی جگړی پیل شوی دوباره پېښورته راغی اود ژوند په پای کی دوینی په سرطان اخته شو چی تقریبا دڅلورو میاشتو مریضی څخه وروسته دپنجشنبی په شپه ۱۷ / ۲ / ۱۳۷۳ هـ ش کال چی د (می) میاشتی داوومی نیټی ۱۹۹۲ میلادی کال سره سمون خوری دهجرت په دیار کی ئی دتل لپاره ددی فانی دنیا سره خدای په امانی وکړه .

روح ئی د بناد یاد ئی دتل وی .

په اړه ئی دخپلو دوستانو څرگندونی : ”

دجهاد د وتلی مشر او د مرحوم مولوی محمدپذیر رحمه الله
تعالی د سنګر د نږدی ملګری څرګندونی په لاندی ډول سره
پیلیری :

بناغلی قاضی سید احمدشاه آغا صاحب وائی : د ۱۳۵۸ هـ
ش کال ددلولی میاشت وه چی کمونستانو دجهنمی زندان څخه
آزاد شوو او هر څوک دخپل کور او وطن په لوری لاړل ،
زه هم په ډیره بیره له کابله دخپل کور په لوری ولاړم له
نیکه مرغه چی دوردگو ولایت د چک ولسوالی لا مخکی د
مجاهدینو لخوا دکمونستانو له سړی خورو څخه پاکه او آزاده
شوی وه د مجاهدینو مرکز ونه په کی فعال وو.

څو ورځی وروسته دحزب اسلامی مرکز ته ولاړم ، ځنی
مجاهدین می د متعلمی او تحصیلی دوری څخه پیژندل ، او
ځنی کلیوال او دولس خلک وو ، هریو د عقیدی مدافع ، د عزم
او ارادی څلی او د سنګر اتل معلومیده .

د عقیدی د دفاع او د سنګر د ساتلو خبری او مجلسونه وو ،
هر مجاهد روسانو او دهغه ګوډا ګیانو ته په لاس په اورکی
خوت ، د شهادت کیسی وی ، او د دنیا له ژوند څخه بی پروا
ئی وه .

دھر ڇا خبری می اوریدلی او زه هم ڊیر خوشحاله وم ، او د دعوت په ثمره باندی نور هم ډاډه کیدم ، ترڅنگ می یو دروند ، نورانی ، با وقاره سړی ناست وو ، چی مجاهدینو ئی ڊیر عزت او احترام کاوه ، دده هر ه خبره به مجاهدینو ډیره په دقت اوریدله ، په خبروکی ئی علمی وزن وو، چی هره پوښتنه به ځینی وشوه په ډیر ښه لهجه او علمی دلائلو به ئی ځواب ورکاوه ، دتیرو زیاتو خبروئی ډه ډه کوله دروند او عزتمن سړی وو.

داسړی مولوی صاحب محمد پذیر مشهور په ”قاضی پذیرکو“ وو، دخدای بښلی می چی څه لیدل وروسته چی بلد شوو رښتیا چی دهمداسی صفاتو څښتن وو.

دچک ولسوالی داولو محرکینو څخه وو چی خلک ئی دکمونستانو په ضد پاڅون ته هڅولی وو، دجهاد فتوی ئی ورکړی وه ، خپله مدرس ، عالم اود فقهی متخصص وو، همدا دده علمی نبوغ وو چی دجهاد له اولی ورځی څخه د چک او دایمیردادو د ولسوالیو د قضاء مسؤلیت په غاړه اخستی وه ، حتی کله ناکله به دوردگو ولایت دنورو ولسوالیو څخه هم قضایاوی ورته راوړل کیدلی ، او په ښه توګه به ئی حل او فصل کولی ، خلک ئی په تقوی او پرهیزګاری ډیر ډاډه وو ، همدا لامل وه چی په قضائی پریکړو کی موفق او دولس خلکوته ئی پریکړی دپوره منلو وړ وی .

دچک او دایمیردادو د جبهاتو په سطحه د متنفذینو
اوقوماندانانو په عضویت یوه لویه شوری رامنځته شوه چی
مرحوم قاضی محمدپذیر ئی یو له مؤسسینو څخه وو، د ډیری
شدیدی رایې خاوند وو، د وړو نزاکتونو څخه به ئی د ډډی
کولو مشوره راکوله .


دحوصلی او برد باری خاوند وو، او په حوصله به ئی
توصیه کوله ، دچارو په هکله به ئی تصمیم د پوهی اوبیا به
ئی دتصمیم او پلان په هکله تردید نه کاوه ، دجهاد
دامانتونوبنه تکره امانت داروو، د چلولی او فریب څخه ئی
نفرت درلود ، دقضائی مسائلو په هکله ئی ډار اوتشویش نه
درلود ، پخپلو کړو وړو ډیر ډاډه وو.

اوکله چی دافغانستان داسلامی حزب د وردگو ولایت مالی
مسؤل شو ډیر امین وو، که څه هم دجهاد په دوران کی
دولایت د مالی مسؤل سره نقدی امکانات محدود وو ، خو
قاضی صاحب به بیا هم مجاهدینو سره کومک او مرسته
کوله او مجاهدینوبه د پلار په څیر دده احترام درلود ، او
مجاهدینوبه خپل مشکلات په ډیره آزاده توگه ورسره
شریکول ، مشوره او دحل لاره او چاره به ئی وربنودله .

لنډه داچی که دقاضی صاحب محمد پذیر دده دهلو ځلو په
هکله کتاب ولیکل شی لا به هم لږوی ، قاضی صاحب دخپل
عمر په وروستیو ورځوکی چی د عمر خزانه ئی په تمامیدو

وه دوطن دآزادی په هکله ارمانجن اود هیلو — ئي ونه
سپړل شوه ، د عمر په (۵۴) کلني او په کال ۱۳۷۳ هـ ش له
دی فانی دونیا څخه ئی دهجرت په دیار کی سترگی پتی کړی
الله جل جلاله د فردوس جنت ورکړی .

لیکوال : محمد بشیر مدنی دمولوی محمد پذیر زوی دمدینی
منوری داسلامی پوهنتون دحدیثو دپوهنځی څخه لیسانس
اود پېښور پوهنتون څخه ماسټری لری اوفعلا په کابل کی
دوزارت معارف داسلامی زده کړوپه معینیت کی دعلمی



اومسلکی غری په حیث وظیفه اجرا کوی .

Get more e-books from www.ketabton.com
Ketabton.com: The Digital Library